

REGOLAMENT TA' IMPLIMENTAZZJONI TAL-KUMMISSJONI (UE) 2019/1131**tat-2 ta' Lulju 2019****li jistabbilixxi għodda doganali għall-iskop tal-implimentazzjoni tal-Artikolu 14a tar-Regolament (UE) 2016/1036 tal-Parlament Ewropew u tal-Kunsill kif ukoll l-Artikolu 24a tar-Regolament (UE) 2016/1037 tal-Parlament Ewropew u tal-Kunsill**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/1036 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Unjoni Ewropea ⁽¹⁾, u b'mod partikolari l-Artikolu 14a(1) tiegħu,

Wara li kkunsidrat ir-Regolament (UE) 2016/1037 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra importazzjonijiet sussidjati minn pajjiżi mhux membri tal-Unjoni Ewropea ⁽²⁾, u b'mod partikolari l-Artikolu 24a(1) tiegħu,

Billi:

- (1) Bir-Regolament (UE) 2016/1036 u r-Regolament (UE) 2016/1037 sar possibbli li jiġi applikat u jingabar dazju ta' antidumping u/jew kumpensatorju fuq ċerti prodotti fil-blata kontinentali ta' xi Stat Membru jew fiż-żona ekonomika esklużiva li tkun giet iddikjarata minn xi Stat Membru skont il-Konvenzjoni tan-Nazzjonijiet Uniti dwar il-Liġi tal-Baħar ⁽³⁾.
- (2) Jekk il-prodott ikkonċernat jingiebb fuq xi gżira artifiċjali, xi installazzjoni fissa jew li żżomm f'wiċċ l-ilma, jew fuq kwalunkwe struttura oħra fil-blata kontinentali jew fiż-żona ekonomika esklużiva ta' xi Stat Membru tal-Unjoni mit-territorju doganali tal-Unjoni, ir-Regolament (UE) Nru 952/2013 tal-Parlament Ewropew u tal-Kunsill ⁽⁴⁾ jirrekjedi li f'dak il-każ tiġi użata dikjarazzjoni ta' esportazzjoni mill-ġdid, notifika tal-esportazzjoni mill-ġdid jew dikjarazzjoni fil-qosor tal-ħruġ biex issir dikjarazzjoni ta' tali prodott qabel it-tluq tiegħu. Sabiex jiġi żgurat li l-informazzjoni meħtieġa għad-determinazzjoni ta' hekk ikunx dovut il-ħlas ta' xi dazju antidumping u/jew kumpensatorju tkun disponibbli għall-awtoritajiet doganali, jew sabiex jitwettqu l-obbligi ta' reġistrazzjoni u ta' rappurtar skont l-Artikolu 14(5), (5a) u (6) tar-Regolament (UE) 2016/1036 u l-Artikolu 24(5), (5a) u (6) tar-Regolament (UE) 2016/1037, jenħtieġ li r-riċipjent jiġi obligat jipprezenta dikjarazzjoni ta' riċevuta mal-awtorità doganali kompetenti tal-Istati Membri fejn tkun giet aċċettata d-dikjarazzjoni ta' esportazzjoni mill-ġdid jew fejn tkun giet reġistrata n-notifika tal-esportazzjoni mill-ġdid jew id-dikjarazzjoni fil-qosor tal-ħruġ fi żmien 30 jum mindu jiġi rċevut il-prodott ikkonċernat fuq xi gżira artifiċjali, xi installazzjoni fissa jew li żżomm f'wiċċ l-ilma, jew fuq kwalunkwe struttura oħra fil-blata kontinentali jew fiż-żona ekonomika esklużiva.
- (3) Jekk il-prodott ikkonċernat jingiebb fuq xi gżira artifiċjali, xi installazzjoni fissa jew li żżomm f'wiċċ l-ilma, jew fuq kwalunkwe struttura oħra fil-blata kontinentali jew fiż-żona ekonomika esklużiva ta' Stat Membru tal-Unjoni direttament minn barra t-territorju doganali tal-Unjoni, ma jkunx possibbli li jsir użu mill-istrumenti li jsir provvediment għalihom fir-Regolament (UE) Nru 952/2013. Sabiex jiġi żgurat li l-informazzjoni meħtieġa għad-determinazzjoni ta' hekk ikunx dovut il-ħlas ta' xi dazju antidumping u/jew kumpensatorju tkun disponibbli għall-awtoritajiet doganali, jew sabiex jitwettqu l-obbligi ta' reġistrazzjoni u ta' rappurtar skont l-Artikolu 14(5), (5a) u (6) tar-Regolament (UE) 2016/1036 u l-Artikolu 24(5), (5a) u (6) tar-Regolament (UE) 2016/1037, jenħtieġ li l-prodott ikkonċernat jiġi ddikjarat permezz ta' dikjarazzjoni ta' riċevuta pprezentata mir-riċipjent fi żmien 30 jum mir-riċevuta tal-prodott ikkonċernat fuq xi gżira artifiċjali, xi installazzjoni fissa jew li żżomm f'wiċċ l-ilma, jew fuq kwalunkwe struttura oħra fil-blata kontinentali jew fiż-żona ekonomika esklużiva. Peress li huwa l-Istat Membru li tiegħu tkun il-blata kontinentali jew iż-żona ekonomika esklużiva li jkun fl-aħjar pożizzjoni biex jagħmel il-kontrolli, jenħtieġ li d-dikjarazzjoni tiġi pprezentata għand l-awtorità doganali kompetenti ta' dak l-Istat Membru.
- (4) Sabiex jiġu ssimplifikati l-kontrolli li jkollhom isiru mill-awtoritajiet doganali skont dan ir-Regolament, jenħtieġ li l-kuncett tad-debitur, bħala regola ġenerali, ikun ristrett għad-detenturi tal-liċenzji li jippermettu l-operazzjoni kummerċjali fil-blata kontinentali u ż-żona ekonomika esklużiva tal-Istati Membri li jirċievu l-prodotti kkonċernati fil-gżira artifiċjali, xi installazzjoni fissa jew li żżomm f'wiċċ l-ilma, jew fuq kwalunkwe struttura oħra f'dik il-blata kontinentali jew dik iż-żona ekonomika esklużiva, ikun xi jkun il-post minn fejn ikun ingiebb il-prodott ikkonċernat. Madankollu, f'sitwazzjonijiet speċifiċi, persuni li ma jkunux id-detenturi ta' liċenzji jistgħu jkunu debituri wkoll.

⁽¹⁾ ĠUL 176, 30.6.2016, p. 21.⁽²⁾ ĠUL 176, 30.6.2016, p. 55.⁽³⁾ ĠUL 179, 23.6.1998, p. 3.⁽⁴⁾ Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni (ĠUL 269, 10.10.2013, p. 1).

- (5) Fir-rigward ta' kazijiet fejn il-prodott ikkonċernat jitqiegħed taħt il-proċedura ta' pproċessar attiv qabel ma jiġi kkonfermat fil-għira artifiċjali, xi installazzjoni fissa jew li żżomm f'wiċċ l-ilma, jew fuq kwalunkwe struttura oħra fil-blata kontinentali jew fiż-żona ekonomika esklużiva ta' Stat Membru tal-Unjoni, hu neċessarju li jkun hemm regola speċjali biex tiġi evitata ċ-ċirkonvenzjoni possibbli ta' dazji antidumping u/jew kumpensatorji.
- (6) Sabiex ikun possibbli t-tħaddim effettiv tal-qafas stabbilit f'dan ir-Regolament, jenħtieġ li japplikaw il-proċeduri rilevanti li huma diġà stabbiliti fir-Regolament (UE) Nru 952/2013, għar-rigward tal-kalkolu, in-notifika, l-irkupru, ir-ripagament, ir-riammissjoni u l-estinzjoni tad-dejn doganali u l-ġħoti ta' garanzija, safejn dan ikun relevanti skont dan ir-Regolament.
- (7) Peress li d-dispożizzjonijiet dwar il-kontroll doganali fir-Regolament (UE) Nru 952/2013 ma japplikawx barra mit-territorju doganali tal-Unjoni, huwa neċessarju li jiġu stabbiliti regoli speċifiċi fir-rigward ta' kontroll doganali f'dan ir-Regolament.
- (8) Sabiex l-awtoritajiet doganali jingħatalhom żmien biżżejjed biex jippreparaw għall-ipproċessar ta' dikjarazzjonijiet ta' riċevuta, jenħtieġ li l-applikazzjoni tad-dispożizzjonijiet ta' dan ir-Regolament jiġu posposti.
- (9) Il-miżuri li jsir provvediment għalihom f'dan ir-Regolament huma skont l-opinjoni tal-Kumitat kif isir riferiment għalihom fl-Artikolu 15(1) tar-Regolament (UE) 2016/1036 u l-Artikolu 25(1) tar-Regolament (UE) 2016/1037.

ADOTTAT DAN IR-REGOLAMENT:

Artikolu 1

Suġġett

Dan ir-Regolament jistabbilixxi l-kundizzjonijiet għall-impożizzjoni ta' dazju ta' antidumping u/jew kumpensatorju fuq prodotti miġjuba f'xi għira artifiċjali, xi installazzjoni fissa jew li żżomm f'wiċċ l-ilma, jew fuq kwalunkwe struttura oħra fil-blata kontinentali jew fiż-żona ekonomika esklużiva ta' Stat Membru, kif ukoll il-proċeduri marbuta man-notifika u d-dikjarazzjoni ta' tali prodotti u l-pagament ta' tali dazju, fejn daww il-prodotti jkunu s-suġġett ta' xi waħda minn dawn li ġejjin:

- (a) notifika ta' inizjazzjoni ta' xi investigazzjoni ta' anti-dumping jew kontra s-sussidji;
- (b) xi Regolament ta' Implimentazzjoni tal-Kummissjoni li bih l-importazzjonijiet ikunu jridu jiġu rreġistrati;
- (c) xi Regolament ta' Implimentazzjoni tal-Kummissjoni li jimponi dazju antidumping jew kumpensatorju provvizorju jew definitiv.

Artikolu 2

Definizzjonijiet

Għall-finijiet ta' dan ir-Regolament għandhom japplikaw id-definizzjonijiet li ġejjin:

- (1) "awtoritajiet doganali" tfisser l-amministrazzjonijiet doganali tal-Istati Membri, responsabbli mill-applikazzjoni ta' dan ir-Regolament, u l-legiżlazzjoni doganali kif definita fl-Artikolu 5(2) tar-Regolament (UE) Nru 952/2013;
- (2) "blata kontinentali" tfisser il-blata kontinentali kif definita fil-Konvenzjoni tan-Nazzjonijiet Uniti dwar il-Liġi tal-Baħar;
- (3) "żona ekonomika esklużiva" tfisser iż-żona ekonomika esklużiva kif definita fil-Konvenzjoni tan-Nazzjonijiet Uniti dwar il-Liġi tal-Baħar u li tkun giet iddikjarata bħala żona ekonomika esklużiva minn xi Stat Membru skont il-Konvenzjoni tan-Nazzjonijiet dwar il-Liġi tal-Baħar;
- (4) "prodott ikkonċernat" tfisser daww il-prodotti li jkunu suġġetti għal xi waħda minn dawn li ġejjin:
 - (a) notifika ta' inizjazzjoni ta' xi investigazzjoni ta' anti-dumping jew kontra s-sussidji;
 - (b) xi Regolament ta' Implimentazzjoni tal-Kummissjoni li bih l-importazzjonijiet ikunu jridu jiġu rreġistrati;
 - (c) xi Regolament ta' Implimentazzjoni tal-Kummissjoni li jimponi dazju antidumping jew kumpensatorju provvizorju jew definitiv.
- (5) "dikjarazzjoni ta' riċevuta" tfisser l-att li bih ir-riċevitur jindika, fil-forma u l-mod stabbilit, il-wasla tal-prodotti kkonċernati fuq xi għira artifiċjali, xi installazzjoni fissa jew li żżomm f'wiċċ l-ilma, jew fuq kwalunkwe struttura oħra fil-blata kontinentali jew fiż-żona ekonomika esklużiva ta' Stat Membru, li jkun fiha elementi ta' *data* li jkunu meħtieġa għall-ġbir tal-ammont pagabbli tad-dazju antidumping u/jew kumpensatorju jew għar-rappurtar u/jew ir-registrazzjoni skont xi att li jsir referenza għalih fil-punt (a) jew (b) tal-Artikolu 1;

- (6) “dejn” tfisser l-obbligu ta’ persuna li tħallas l-ammont ta’ dazju antidumping u/jew kumpensatorju li jkun japplika għall-prodott ikkonċernat;
- (7) “riċevitur” tfisser il-persuna li tkun id-detentur ta’ liċenzja jew awtorizzazzjoni li twettaq attivitajiet kummerċjali fil-blata kontinentali jew fiż-żona ekonomika esklużiva ta’ Stat Membri u li tirċievi jew tkun għamlet arrangamenti biex tirċievi l-prodott ikkonċernat fuq xi gżira artifiċjali, xi installazzjoni fissa jew li żżomm f’wiċċ l-ilma, jew fuq kwalunkwe struttura oħra f’dik il-blata kontinentali jew f’dik iż-żona ekonomika esklużiva;
- (8) “debitur” tfisser kwalunkwe persuna responsabbli għal dejn;

Artikolu 3

Il-prezentazzjoni ta’ dikjarazzjoni ta’ riċevuta

- (1) Il-wasla ta’ prodott ikkonċernat fi gżira artifiċjali, xi installazzjoni fissa jew li żżomm f’wiċċ l-ilma, jew fuq kwalunkwe struttura oħra fil-blata kontinentali jew fiż-żona ekonomika esklużiva ta’ Stat Membru għandha tiġi ddikjarata mir-riċevitur permezz ta’ dikjarazzjoni ta’ riċevuta.
- (2) Id-dikjarazzjoni ta’ riċevuta għandha tiġi pprezentata mingħajr dewmien u sa mhux aktar tard minn 30 jum wara l-wasla tal-prodott ikkonċernat, bl-użu ta’ tekniki elettronici tal-ipproċessar tad-*data*, għand l-awtoritajiet doganali li ġejjin:
 - (a) meta l-prodott ikkonċernat jingieb mit-territorju doganali tal-Unjoni, għand l-awtorità doganali tal-Istat Membru fejn tkun giet aċċettata d-dikjarazzjoni ta’ esportazzjoni mill-ġdid, jew fejn tkun irregistrata n-notifika tal-esportazzjoni mill-ġdid jew id-dikjarazzjoni fil-qosor tal-hruġ;
 - (b) meta l-prodott ikkonċernat ma jkunx miġjub mit-territorju doganali tal-Unjoni, għand l-awtorità doganali tal-Istat Membru li lilu tappartjeni l-blata kontinentali jew iż-żona ekonomika esklużiva.
- (3) Id-dikjarazzjoni ta’ riċevuta għandu jkun fiha l-elementi ta’ *data* stabbiliti fil-Parti I tal-Anness u għandu jkollha magħha d-dokumenti li jiġġustifikaw dawk l-elementi ta’ *data*.
- (4) L-awtorità doganali tista’ tippermetti li d-dikjarazzjoni ta’ riċevuta tiġi pprezentata b’mezzi oħra li ma jkunux dawk elettronici għall-ipproċessar tad-*data*. F’dak il-każ, ir-riċevitur għandu jipprezenta l-formola stampata stabbilita fil-Parti II tal-Anness f’originali u kopja waħda flimkien mad-dokumenti li jiġġustifikaw l-elementi ta’ *data* provduti fil-formola. L-origionali għandu jinzamm mill-awtorità doganali. Il-kopja għandha tintbagħat lura mill-awtorità doganali lir-riċevitur wara li tkun irregistrat id-dikjarazzjoni ta’ riċevuta u tkun irrikonnoxxiet il-wasla tagħha.
- (5) L-Istati Membri għandhom jużaw l-informazzjoni fid-dikjarazzjoni ta’ riċevuta biex iwettqu l-obbligi ta’ reġistrazzjoni skont l-Artikolu 14(5) u (5a) tar-Regolament (UE) 2016/1036 u l-Artikolu 24(5) u (5a) tar-Regolament (UE) 2016/1037, kif ukoll l-obbligi ta’ rappurtar tagħhom lill-Kummissjoni skont l-Artikolu 14(6) tar-Regolament tal-Kunsill (UE) 2016/1036 u l-Artikolu 24(6) tar-Regolament (UE) 2016/1037.

Artikolu 4

Dejn

- (1) Dan li ġej għandu jwassal għal dejn:
 - (a) il-prezentazzjoni ta’ dikjarazzjoni ta’ esportazzjoni mill-ġdid, notifika tal-esportazzjoni mill-ġdid jew dikjarazzjoni fil-qosor tal-hruġ għall-prodott ikkonċernat, inkluż prodott ipproċessat li jirriżulta mill-prodott ikkonċernat taht il-proċedura ta’ pproċessar attiv kif issir referenza għaliha fir-Regolament (UE) Nru 952/2013, li jingieb fuq xi gżira artifiċjali, xi installazzjoni fissa jew li żżomm f’wiċċ l-ilma, jew fuq kwalunkwe struttura oħra fil-blata kontinentali jew fiż-żona ekonomika esklużiva ta’ Stat Membru mit-territorju doganali tal-Unjoni;
 - (b) il-wasal tal-prodott ikkonċernat li jingieb minn barra t-territorju doganali tal-Unjoni fi gżira artifiċjali, xi installazzjoni fissa jew li żżomm f’wiċċ l-ilma, jew fuq kwalunkwe struttura oħra fil-blata kontinentali jew fiż-żona ekonomika esklużiva ta’ Stat Membru.
- (2) Fil-każi li ssir referenza għalihom fil-paragrafu 1(a), id-dejn għandu jiġġarrab fil-mument meta tiġi aċċettata d-dikjarazzjoni ta’ esportazzjoni mill-ġdid jew tar-reġistrazzjoni tan-notifika tal-esportazzjoni mill-ġdid jew id-dikjarazzjoni fil-qosor tal-hruġ.

Fil-każi li ssir referenza għalihom fil-paragrafu 1(b), id-dejn għandu jiġġarrab fil-mument tal-wasal tal-prodotti kkonċernati.

(3) Id-debitur għandu jkun ir-riċevitur.

Meta d-dikjarazzjoni ta' esportazzjoni mill-ġdid, in-notifika tal-esportazzjoni mill-ġdid, id-dikjarazzjoni fil-qosor tal-hruġ, li ssir referenza għalihom fil-paragrafu 1(a) jew id-dikjarazzjoni ta' riċevuta li ssir referenza għaliha fil-paragrafu 4 jitfasslu abbażi tal-informazzjoni li twassal biex ma jingabarx id-dazju kollu, jew parti minnu, tal-antidumping u/jew kumpensatorju, il-persuna li tkun ipprovdiet l-informazzjoni meħtieġa biex timtela d-dikjarazzjoni jew in-notifika, u li kienet taf, jew li b'mod reġjonevoli, setgħet kienet taf, li tali informazzjoni kienet falza, għandha wkoll tkun id-debitur.

Fejn ikunu diversi persuni responsabbli għall-hlas tal-ammont ta' dazju antidumping u/jew kumpensatorju li jikkorrispondu għal dejn wiehed, huma għandhom jkollhom obbligazzjoni in solidum għall-hlas ta' dak l-ammont.

(4) Mingħajr dewmien u mhux aktar tard minn 30 jum wara li jirċievi l-prodott ikkonċernat, ir-riċevitur għandu jipprezenta dikjarazzjoni ta' riċevuta. Għandhom japplikaw il-paragrafi 2, 3 u 4 tal-Artikolu 3.

(5) Għall-iskopijiet tal-applikazzjoni tal-paragrafu 1(a), id-dikjarazzjoni ta' esportazzjoni mill-ġdid, in-notifika tal-esportazzjoni mill-ġdid jew id-dikjarazzjoni fil-qosor tal-hruġ għandhom jipprovdut l-informazzjoni dwar il-blata kontinentali jew iż-żona ekonomika esklużiva tal-Istat Membru li lejha għandu jingiebu il-prodott ikkonċernat bl-użu tal-kodiċi ta' referenza addizzjonali rilevanti kif definit fl-element ta' *data* 2/3 fil-punt 2 tat-Titolu II tal-Anness B tar-Regolament ta' Implimentazzjoni tal-Kummissjoni (UE) 2015/2447⁽⁹⁾.

(6) Jiġġarrab dejn fil-post fejn tiġi pprezentata dikjarazzjoni ta' riċevuta jew, meta ma tkunx giet ipprezentata skont l-Artikolu 3(2) jew l-Artikolu 4(4), fil-post fejn kellha tiġi pprezentata.

Artikolu 5

Il-kalkolu tal-ammont ta' dazju antidumping u/jew kumpensatorju

(1) L-ammont ta' dazju antidumping u/jew kumpensatorju pagabbli għandu jiġi stabbilit *mutatis mutandis* abbażi ta' dawk ir-regoli tar-Regolament (UE) Nru 952/2013 għall-kalkolu tad-dazju tal-importazzjoni pagabbli li kienu applikabbli għall-prodott ikkonċernat fil-mument li fih iġġarrab id-dejn fir-rigward tal-prodott ikkonċernat.

(2) Meta prodott ikkonċernat li jkun tqiegħed taħt il-proċedura ta' pproċessar attiv kif issir referenza għaliha fir-Regolament (UE) Nru 952/2013, il-kalkolu tad-dejn li jikkonċerna l-prodotti pproċessati li jirriżultaw mill-prodott ikkonċernat li jkunu riesportati b'destinazzjoni li tkun il-blata kontinentali jew iż-żona ekonomika esklużiva ta' Stat Membru għandu jiġi stabbilit abbażi tal-klassifikazzjoni tariffarja, il-valur doganali, il-kwantità, in-natura u l-orijini tal-prodott ikkonċernat li jkun tqiegħed taħt il-proċedura ta' pproċessar attiv fil-mument tal-aċċettazzjoni tad-dikjarazzjoni doganali lil tkun marbuta mal-prodott ikkonċernat.

Artikolu 6

In-notifika, l-irkupru, il-pagament, ir-ripagament, ir-remissjoni u t-thassir tad-dejn u l-ghoti ta' garanzija

Għall-iskopijiet ta' notifika, irkupru, pagamento, ripagament, remissjoni u t-thassir tad-dejn u l-ghoti ta' garanzija, id-dispożizzjonijiet rilevanti tal-Kapitoli 2, 3 u 4 tat-Titolu III tar-Regolament (UE) Nru 952/2013 għandhom japplikaw, *mutatis mutandis*.

Artikolu 7

Kontrolli mill-awtoritajiet doganali

(1) L-awtoritajiet doganali jistgħu jeżaminaw il-prodott ikkonċernat u/jew jiehdu kampjuni meta jkun għandu possibbli għalihom li jagħmlu dan, jivverifikaw l-eżattezza u l-kompletezza tal-informazzjoni mogħtija fid-dikjarazzjoni ta' esportazzjoni mill-ġdid, in-notifika tal-esportazzjoni mill-ġdid, id-dikjarazzjoni fil-qosor tal-hruġ jew id-dikjarazzjoni ta' riċevuta u jivverifikaw l-eżistenza, l-awtentiċità, il-preċiżjoni u l-validità ta' kull dokument ġustifikattiv.

⁽⁹⁾ Ir-Regolament ta' Implimentazzjoni tal-Kummissjoni (UE) 2015/2447 tal-24 ta' Novembru 2015 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (GU L 343, 29.12.2015, p. 558).

(2) L-awtoritajiet doganali jistgħu jeżaminaw il-kontijiet tad-debitur kif ukoll dokumentazzjoni oħra marbuta mal-operati fir-rigward tal-prodott ikkonċernat jew għal operati kummerċjali preċedenti jew sussegwenti li jkunu jinvolvu dawk il-prodotti.

(3) Meta tkun teżisti evidenza li xi persuna ma tkunx issodisfat xi wieħed minn dawn l-obbligi stabbiliti f'dan ir-Regolament, l-awtoritajiet doganali jistgħu jeżaminaw il-kontijiet ta' dik il-persuna, u xi dokumentazzjoni oħra marbuta mal-operati fir-rigward tal-prodott ikkonċernat jew għal operati kummerċjali preċedenti jew sussegwenti li jkunu jinvolvu dawk il-prodotti.

(4) Il-kontrolli u l-eżamijiet imsemmija fil-paragrafi 1, 2 u 3 jistgħu jsiru fl-uffiċċji tad-detentur tal-prodotti jew tar-rappreżentant tad-detentur, jew ta' kwalunkwe persuna oħra involuta direttament jew indirettament f'dawk l-operati f'kapacità kummerċjali, jew ta' kwalunkwe persuna oħra li tkun fil-pussess ta' dawk id-dokumenti u *data* għal skopijiet kummerċjali.

Artikolu 8

Iż-żamma ta' dokumenti u informazzjoni oħra, u l-imposti u spejjeż

L-Artikolu 51 tar-Regolament (UE) Nru 952/2013 għandu japplika *mutatis mutandis* fir-rigward taż-żamma ta' dokumenti u ta' informazzjoni oħra.

L-Artikolu 52 tar-Regolament (UE) Nru 952/2013 għandu japplika *mutatis mutandis* fir-rigward tat-tariffi u l-ispejjeż.

Artikolu 9

Dhul fis-seħh u applikazzjoni

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika minn erba' xhur wara d-data tal-pubblikazzjoni.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-2 ta' Lulju 2019.

Għall-Kummissjoni

Il-President

Jean-Claude JUNCKER

ANNEX

DIKJARAZZJONI TA' RIĊEVUTA

PARTI I

L-elementi ta' data

Ir-riċevitur għandu jipprezenta b'mod elettroniku id-dikjarazzjoni ta' riċevuta li għandu jkollha l-elementi ta' data li ġejjin:

- (1) L-isem, l-indirizz u n-numru EORI tar-riċevitur
- (2) Deskrizzjoni tal-prodott ikkonċernat iddikjarat, il-kodiċi ta' kommodità – TARIC, u l-kodiċi TARIC addizzjonali (fejn applikabbli), il-massa netta u grossa, il-kwantità espessa f'unità supplimentari (fejn applikabbli), il-kodiċi tal-pajjiż ta' oriġini u/jew, fejn applikabbli, il-kodiċi ta' pajjiż ta' kunsinna ⁽¹⁾
- (3) L-Istat Membru kompetenti (ara l-Artikoli 3(2) u 4(4))
- (4) Ghadd tar-Regolament(i) jew Notifika/i ta' inizjazzjoni applikabbli għal din id-dikjarazzjoni
Mizura applikabbli:
 - Statistika antidumping/kumpensatorja
 - Notifika ta' bidu
 - Reġistrazzjoni
 - Dazju antidumping proviżorju
 - Dazju kumpensatorju proviżorju
 - Dazju anti-dumping definittiv
 - Dazju kompensatorju definittiv
- (5) Prezz fil-funtiera nett, liberu, fil-blata kontinentali jew fiż-Żona Ekonomika Esklussiva.
- (6) Il-kalkolu tal-ammont ta' dazju antidumping u/jew kumpensatorju proviżorju u/jew definittiv, fejn applikabbli
- (7) Data tal-wasla tal-prodott ikkonċernat u, fejn applikabbli, l-MRN
- (8) Id-dokumenti li ġew ipprezentati, ċertifikati u awtorizzazzjonijiet, referenzi addizzjonali (għandha tiġi mehmuża fattura fil-każ tal-bejgħ tal-prodott ikkonċernat)
- (9) Data, isem u firma tar-riċevitur

L-awtoritajiet doganali jistgħu jippermettu li dawn l-elementi ta' data jistgħu jiġu pprovduti mingħajr l-użu ta' tekniki ta' pproċessar elettroniku tad-data. F'dan il-każ, ir-riċevitur għandu juża l-formula stampata "Dikjarazzjoni ta' riċevuta"

⁽¹⁾ Fil-każ li l-miżuri antidumping jew antisussidji jkunu ġew estiżi għal prodotti kkunsinjati minn pajjiż li ma jkunx il-pajjiż milqut mill-miżuri wara investigazzjoni kontra ċ-ċirkomvenzjoni.

PARTI II

Formola

L-UNJONI EWROPEA

Dikjarazzjoni ta' riċevuta

(L-Artikoli 3 u 4 tar-Regolament ta' Implimentazzjoni tal-Kummissjoni (UE) 2019/1131, tal-2 ta' Lulju 2019 li jistabbilixxi għodda doganali għall-implimentazzjoni tal-Artikolu 14a tar-Regolament tal-Kunsill (UE) 2016/1036 u l-Artikolu 24a tar-Regolament tal-Kunsill (UE) 2016/1037)

Originali Għall-awtoritajiet doganali kompetenti	1. Nru ta' identifikazzjoni tar-riċevitur (<i>isem, indirizz u numru EORI tar-riċevitur</i>)				
	2. Prodott ikkonċernat iddikjarat				
	Kodiċi tal-Kommodità – kodiċi TARIC (u kodiċi TARIC addizzjonali fejn applikabbli)	Kodiċi tal-pajjiż ta' orġini u/jew, fejn applikabbli ⁽¹⁾ , il- kodiċi tal-pajjiż tal-kunsinna	Massa grossa u netta	Kwantità espressa f'unità supplimentari (fejn applikabbli)	Deskrizzjoni tal- prodott kkonċernat
3. L-Istat Membru kompetenti (ara l-Artikoli 3(2) u 4(4))					
4. Numru tar-Regolament(i) jew notifika/i ta' inizjazzjoni applikabbli għal din id-dikjarazzjoni					
Miżura applikabbli (immarka l-kaxxa):					
<input type="checkbox"/> Statistika antidumping/kumpensatorja					
<input type="checkbox"/> Notifika ta' bidu					
<input type="checkbox"/> Reġistrazzjoni					
<input type="checkbox"/> Dazju antidumping proviżorju					
<input type="checkbox"/> Dazju kumpensatorju provviżorju					
<input type="checkbox"/> Dazju anti-dumping definittiv					
<input type="checkbox"/> Dazju kompensatorju definittiv					
5. Prezz fil-funtiera nett, liberu fil-blata kontinentali jew fiż-Żona Ekonomika Esklużiva					

ORIGINALI

6.	Il-kalkolu tal-ammont ta' dazju antidumping u/jew kumpensatorju pagabbli, fejn applikabbli		
7.	Data tal-wasla tal-prodott ikkonċernat u, fejn applikabbli, l-MRN		
8.	Id-dokumenti li ġew ippreżentati, ċertifikati u awtorizzazzjonijiet, referenzi addizzjonali (għandha tiġi mehmuża fattura fil-każ tal-bejgħ tal-prodott ikkonċernat)		
9.	Data	Isem tar-riċevitur	Firma tar-riċevitur
(¹)	Fil-każ li l-miżuri antidumping jew antisussidji jkunu ġew estiżi għal prodotti kkunnsinjati minn pajjiż li ma jkunx il-pajjiż milqut mill-miżuri wara investigazzjoni kontra ċ-ċirkomvenzjoni.		

GĦALL-UŻU DOGANALI BISS

Rimarki mill-awtoritajiet doganali kompetenti tal-Istati Membri			
Data tal-wasal tad-dikjarazzjoni ta' Riċevuta u n-numru ta' registrazzjoni			
<input type="checkbox"/> Fattura għall-applikazzjoni ta' rata mnaqqsa ta' dazju jew ta' imprima (immarka l-kaxxa)			
<input type="checkbox"/> Is-sodisfar tal-Prezz Minimu tal-Importazzjoni (MIP) definit bħala l-limitu għat-tnaqqis/eżenzjoni tad-dazju antidumping/kumpensatorju (immarka l-kaxxa)			
Rimarki oħra			
Data	Isem	Firma	Timbru/Indirizz

Nota:

It-test fuq il-kopja tad-dikjarazzjoni ta' riċevuta għandu jkun:

"Kopja

Għar-riċevitur".